




वक्रतुंड महाकाय सूर्यकोटि समप्रभः ।
निर्विघ्नं कुरु मे देव सर्वकार्येषु सर्वदा ॥

॥ भिऊ नकोस मी तुझ्या पाठीशी आहे ॥

विश्वदर्पण

Registered : Postal Regd. No. PCW/134/2025-2027 Posted at BPC Vishrambaugwada Pune-30 Daily

● वर्ष : १६ ● अंक : २२१ ● पुणे ● दैनिक ● Date of Publication : सोमवार, दि. १७ ऑगस्ट २०२६ ● RNI No. MAHMAR/2010/32546 ● पाने ४ ● किंमत : २ रुपये

16

वर्षाची
यशस्वी
वाटचाल

चाकण तळेगाव औद्योगिक क्षेत्रातील उद्योगांच्या अडचणी सोडविण्यासाठी सर्वोच्च प्राधान्य

रस्ते दुरुस्तीसाठी प्री-कास्ट, पॉलिमर टेक्नो पॅचचा वापर – उपमुख्यमंत्री एकनाथ शिंदे यांचे निर्देश

● मुंबई ●

चाकण तळेगाव औद्योगिक क्षेत्रामधील वाहतूक कोंडी रोखण्यासाठी रस्त्यावरील खुंदे बुजविण्याला प्रशासनाने प्राधान्य द्यावे, मात्र पावसाळ्यात रस्ता दुरुस्तीसाठी येणाऱ्या अडचणी लक्षात घेता प्री-कास्ट तसेच जिओ पॉलिमर टेक्नो पॅच यासारख्या आधुनिक तंत्रज्ञानाचा वापर करण्याचे निर्देश उपमुख्यमंत्री एकनाथ शिंदे यांनी आज दिले. पायाभूत सुविधांच्या उभारणीसाठी जिल्हाधिकाऱ्यांच्या अध्यक्षतेखाली १४ विभागांनी एकत्र येऊन तात्काळ कृती आराखड्याची अंमलबजावणी करावी असे निर्देशही उपमुख्यमंत्र्यांनी दिले.

घनकचरा व्यवस्थापन प्रकल्प, पोलीस ठाणे, अग्निशमन केंद्र आणि विद्युत उपकेंद्रांसाठी एमआयडीसीकडून जागा उपलब्ध करून देण्यासह चाकण शहराच्या विकास आराखड्याला तात्काळ मंजुरी देण्यात येईल, अशी घोषणाही उपमुख्यमंत्री एकनाथ शिंदे यांनी केली. चाकण तळेगाव औद्योगिक क्षेत्रातील उद्योजकांच्या विविध अडी-अडचणी जाणून घेण्यासाठी आयोजित बैठकीत उपमुख्यमंत्र्यांनी उपस्थितांशी दूरदृश्यप्रणालीद्वारे संवाद साधला.

या बैठकीस उद्योगमंत्री उदय सामंत,

खासदार डॉ. अमोल कोल्हे, विधान परिषद सदस्य डॉ. नीलम गोहे, आमदार बाबाजी काळे, उद्योग विभागाचे प्रधान सचिव डॉ. अन्वलगन, एमआयडीसीचे मुख्य कार्यकारी अधिकारी दीपेंद्रसिंह कुशवाह, जिल्हाधिकारी जितेंद्र डुंडी, पुणे महानगर प्रदेश विकास प्राधिकरणाचे आयुक्त अभिजित चौधरी यांचेसह चाकण, तळेगाव औद्योगिक क्षेत्रातील उद्योजक, ऊर्जा, पोलिस, नगररचना, कामगार, पीएमआरडीए आदी विभागांचे वरिष्ठ अधिकारी उपस्थित होते.

महाराष्ट्र हे देशाचे औद्योगिक इंजिन आहे आणि त्या इंजिनाची खरी ताकद चाकण आणि तळेगाव सारख्या औद्योगिक पट्ट्यात आहे, त्यामुळे येथील उद्योगांना भेडसावणारा वाहतूक कोंडीचा प्रश्न सोडविण्यासाठी कमी, मध्यम आणि दीर्घकालीन उपाययोजना करण्याच्या सूचना उपमुख्यमंत्री एकनाथ शिंदे यांनी दिल्या. पावसाळ्यामध्ये रस्त्यांची अडचणी करताना येणाऱ्या अडचणी लक्षात घेता आणि तातडीच्या उपाययोजना करण्यासाठी ठाणे-नाशिक मार्गावर किंवा कशेडीच्या बोगदात वापरलेल्या प्री-कास्ट रस्त्यांचा फोर्म्युला तसेच जिओ पॉलिमर टेक्नो पॅच यासारख्या आधुनिक तंत्रज्ञानाचा



वापर करण्याच्या सूचना यावेळी त्यांनी दिल्या.

चाकण तळेगाव परिसरातील उद्योगांच्या तसेच स्थानिक जनतेच्या अडचणींवर मार्ग काढण्यासाठी पुण्याचे जिल्हाधिकारी नोडल अधिकारी म्हणून काम पाहतील, सर्व १४ विभागांचे अधिकारी त्यांच्या समन्वयाने काम करतील, त्यासाठी जिल्हाधिकाऱ्यांनी दर शुक्रवारी सर्वांची बैठक घेऊन कामांना गती देण्याचे निर्देशही यावेळी दिले.

चाकण औद्योगिक क्षेत्रात सुरू असलेल्या रस्त्यांच्या कामांचा प्रशासनाने आढावा घेऊन या कामांना गती द्यावी तसेच कामात टाळाटाळ करून दिरंगाई करणाऱ्या ठेकेदारांवर कारवाई करण्याच्या सूचनाही यावेळी दिल्या. औद्योगिक क्षेत्रातील मलनिस्सारण, घनकचरा, पाणी, रस्ते, वीज आदी एकमेकांशी निगडित असलेल्या सुविधांचा सर्वसमावेशक आराखडा तयार करून त्याची प्रभावी अंमलबजावणी करण्याचे निर्देशही यावेळी उपमुख्यमंत्री

श्री. शिंदे यांनी दिले. चाकण शहरातील रस्त्यांच्या अवस्थेमुळे होणारी वाहतूक कोंडी टाळण्यासाठी रस्त्यांच्या कडेला पडणारे खुंदे बुजविण्याला देखील प्राधान्य द्यावे, आवश्यक असेल तेथे नवीन अंतर्गत रस्ते, पर्यायी मार्ग आणि उड्डाणपूल उभारणीचेही नियोजन करण्याच्या सूचना यावेळी दिल्या. गेल्या अनेक वर्षांपासून प्रलंबित असलेला चाकण शहराचा विकास आराखडा तातडीने मंजूर करण्यात येईल, असेही उपमुख्यमंत्री श्री. शिंदे यांनी यावेळी जाहीर केले.

वीजेचा प्रश्न सोडविण्यासाठी महापारेषणकडून ३१ ऑगस्टपर्यंत नवीन ट्रान्सफॉर्मर बसविण्याचे नियोजन केले असून नवीन उपकेंद्रासाठी एमआयडीसी जागा उपलब्ध करून देणार आहे. घनकचरा व्यवस्थापन प्रकल्प, पोलीस ठाणे, अग्निशमन केंद्र केंद्र, रुग्णालये आदींसाठी देखील एमआयडीसीकडून जागा उपलब्ध करून देईल, असेही उपमुख्यमंत्री श्री. शिंदे यांनी सांगितले. छत्रपती संभाजीनगर, रंजणगाव, चाकण एमआयडीसी यांना जोडणारा 'डेव्हिकेटेड फ्राईट कॉरिडोर' तसेच उरण, कर्जत, राजगुरुनगर, शिरूर, पुणे या नवीन महामार्गांमुळे चाकण परिसरातील औद्योगिक विकासाला चालना मिळेल आणि वाहतूक कोंडी दूर होईल, असा विश्वासही त्यांनी व्यक्त केला.

महाराष्ट्र राज्य हे उद्योगात पहिल्या क्रमांकाचे राज्य असून राज्याला यात अग्रेसर ठेवण्यासाठी उद्योगांना दर्जदार पायाभूत सुविधा उपलब्ध करून देणे ही सर्वर्ची जबाबदारी आहे, उद्योजक आणि स्थानिक जनतेला वाहतूक कोंडी, रस्त्यांवरील खुंदे आदी अडचणींपासून दिलासा देण्याच्या दृष्टीने नियोजन करण्याच्या सूचनाही उपमुख्यमंत्र्यांनी दिल्या.

पिंपरी-चिंचवड शहरात 'विभाजन विभिषिका दिन' निमित्त भाजपच्या वतीने मूक मोर्चाचे आयोजन

● पिंपरी-चिंचवड ●

भारतीय जनता पक्ष महाराष्ट्र प्रदेशच्या आदेशानुसार दरवर्षीप्रमाणे या वर्षीही १४ ऑगस्ट रोजी सारंकाळी ५ वाजता 'विभाजन विभिषिका दिन' म्हणजे 'अखंड भारताची फाळणी-विभाजन दिवस' हा भारतीय इतिहासातील काळा दिवस म्हणून पाळण्यात आला. या निमित्ताने पिंपरी-चिंचवड शहर भारतीय जनता पक्षाच्या वतीने पिंपरीत एका भव्य मूक मोर्चाचे आयोजन करण्यात आले होते. या मूक मोर्चात सिंधी समाज बांधव आणि हिंदू समाज बांधव मोठ्या प्रमाणावर सहभागी झाले होते.

पिंपरी येथील डिलक्स चौक येथून या मोर्चाची सुरुवात झाली. हा मूक मोर्चा शमुन चौक आणि साई चौक मार्फत पुढे जात बी. टी. अडवाणी धर्मशाळा येथे येऊन संपन्न झाला, जिथे या मोर्चाचा समारोप करण्यात आला. फाळणीच्या वेळी विस्थापित झालेल्या आणि त्रास सहन केलेल्या देशबांधवांच्या स्मृतीस याद्वारे उजाळा देण्यात आला.

या मूक मोर्चात भारतीय जनता पक्षाचे शहराध्यक्ष शत्रुघ्नबापू काटे, आमदार महेशदादा लांडगे, आमदार अमित गोरखे, माजी आमदार अश्विनीताई जगताप, हर घर तिरंगा अभियानाचे प्रदेश सहसंयोजक अनूप मोरे, हर घर तिरंगा अभियानाचे

पिंपरी-चिंचवड जिल्हा संयोजक मोरेश्वर शेडगे, प्राधिकरणाचे माजी अध्यक्ष सदाशिव खाडे, सरचिटणीस मधुकर बच्चे, विकास डोळस, वैशाली खाडये, युवा मोर्चा अध्यक्ष दिनेश यादव, गटनेते प्रशांत शितोळे, माजी महापौर नितीन काळजे, राहुल जाधव, स्थायी समितीच्या माजी सभापती उषाईदा वाघेरे, माजी उपमहापौर प्रभाकर वाघेरे, नगरसेवक बाबा त्रिफुव, सचिन ताकरी, प्रवक्ते राजू दुर्गे अजित कुलथे, मंडलाध्यक्ष मोहन राऊत, मंगेश शाणे, शिवराज लांडगे, धरम वाघमारे, मनिस पंजाबी, कुणाल साठे, ऋषिकेश वाघेरे, गणेश ढाकणे, कैलास सानप, नंदू भोगले, सचिन राऊत, महेश मोतवानी, सुरेश हेमनानी, गोपाल केसवानी, हिरालाल रिझवानी, हेमंत राजस्थ, यशवंत भोसले, उषा वाघेरे, अनिता वाळुंजकर, रवींद्र देशपांडे, विभीषण चौधरी, संजय पट्टनी, आरती चौधे, मदन गोयल, मामा मारणे, सुधीर कुदळे, ओमकाश शर्मा, रवींद्र नांदूरकर, खंडूदेव कठारे, सत्यलाल गोयल, संतोष ओझा यांच्यासह अनेक पदाधिकारी उपस्थित होते. मोर्चाचे संयोजन एंड. नानिक पंजाबी, मनोहर जेठवानी, श्रीचंद नागरानी, ज्योतीका मलकाठी, आतम प्रकाश मताई यांनी केले.

थोडक्यात...



लेक लाडकी योजनेचा लाभ मिळण्याची प्रक्रिया आता अधिक सुलभ!

मुंबई : मुलींच्या

सक्षमीकरणासाठी राबविण्यात येणारी लेक लाडकी योजना जास्तीत जास्त लाभार्थ्यांपर्यंत पोहोचवी यासाठी योजनेची प्रक्रिया अधिक सुलभ करण्यात आली आहे. लाभार्थी मुलींच्या पालकांना आता 'आपले सरकार' पोर्टलद्वारे शेट ऑनलाइन अर्ज करता येणार असून, अर्जासाठी आवश्यक कागदपत्रांची संख्या कमी होणार असल्याची माहिती महिला व बालविकास मंत्री आदिती वटकरे यांनी दिली आहे. यापूर्वीच्या पात्र लाभार्थ्यांनाही संंधी मिळाली यासाठी 1 एप्रिल 2023 पासून पात्र लाभार्थ्यांना 15 ऑगस्ट 2027 पर्यंत अर्ज करता येणार आहे. त्यानंतर पोर्टलवर नोंदणी होणाऱ्या नवीन प्रकरणांसाठी मुलींच्या जन्मानंतर एक वर्षाच्या आत अर्ज करणे आवश्यक राहणार आहे. नवीन सुलभ प्रक्रियेत आधार क्रमांकाच्या आधारे आवश्यक माहिती ऑटो फेच होणार असून लाभार्थी, माता व पिता यांची ई-केवायसी करण्यात येणार आहे. त्यामुळे यांवाट कागदपत्रे सादर करण्याची गरज भासणार नाही. तसेच पुढील टप्प्यातील लाभार्थी पुन्हा अर्ज करण्याची आवश्यकता राहणार नाही. संलग्न बँक खात्यात शेट डीबीटीद्वारे लाभार्थी रकम जमा करण्यात येणार असल्याने बँक खात्याची स्वतंत्र माहिती सादर करण्याची आवश्यकता राहणार नाही. तसेच, अंगणवाडी केंद्राशी संबंधित माहितीही लाभार्थ्यांना भरावी लागणार नाही. या सुलभीकरणांमुळे अर्ज प्रक्रिया जलद, पारदर्शक आणि लाभार्थी केंद्रित होऊन अधिकारि अधिक पात्र मुलींना योजनेचा लाभ मिळण्यास मदत होणार असल्याचा विश्वास मंत्री वटकरे यांनी व्यक्त केला.

तरुणाई पंतप्रधानांच्या पाठीशी असल्याने संजय राऊत पुन्हा घरीच बसणार; नवनाथ बन यांनी केली निर्भत्सना

● पुणे ●

पंतप्रधान नरेंद्र मोदीजींनी 2014 पासून देशातील तरुणाईचे नेतृत्व समर्थपणे करीत आहेत. संपूर्ण तरुणाई पंतप्रधान नरेंद्र मोदीजींसोबत आहे. संजय राऊत, तुमच्यासोबत आदित्य ठाकरेही उभे राहण्यास तयार नाहीत आणि तुम्ही बदलाची आणि तरुणाईची भाषा करत आहात. पंतप्रधान नरेंद्र मोदी यांच्या नेतृत्वात आणि प्रथमच मतदान करणाऱ्या तरुणांच्या बळावर पुन्हा एकदा नरेंद्र मोदीजी या देशाचे नेतृत्व करतील आणि तुम्हाला पुन्हा एकदा घरीच बसावे लागेल, अशा शब्दात भाजपा प्रदेश मुख्य प्रवक्ते नवनाथ बन यांनी शनिवारी तोफ झागली.

स्वातंत्र्यलढ्यात देशभक्त होते आणि काँग्रेसचे योगदानही होते. मात्र, तेव्हाची काँग्रेस आणि आताची काँग्रेस यात जमीनअसमानाचा फरक आहे. स्वातंत्र्यलढ्यातील काँग्रेस देशभक्तांची काँग्रेस होती तर आताची काँग्रेस तुमच्यासारख्या देशद्रोहींच्या आधारवर चालते. कारण तुम्हाला भारतीय स्वातंत्र्याचा अभिमान नाही. 14 ऑगस्ट रोजी पाकिस्तानचा स्वातंत्र्यदिन साजरा करण्यासाठी तुम्हाला अडिग आनंद आहे. या देशाच्या फाळणीसाठी कोण जबाबदार होते, हेही जनतेला माहिती आहे. आताची



काँग्रेस ही भ्रष्टाचार करणारी आणि देशाला लुटणारी असल्यानेच जनतेने काँग्रेसला घरी बसवले आणि पंतप्रधान नरेंद्र मोदी यांच्या सक्षम आणि स्वच्छ नेतृत्वाखाली देश पुन्हा एकदा उभा राहिला आहे. संजय राऊत, स्वातंत्र्यलढ्यात तुमचं योगदान काय होते, हे एकदा महाराष्ट्राला सांगा आणि मग मोदीजींवर टीका करा, असे श्री. बन यांनी सुनावले.

संजय राऊत आणि तुमच्या मालकांनी महाराष्ट्राशी बेईमानी केली आहे. हिंदुत्वाच्या नावावर भूमिका मांडत तुम्ही काँग्रेससोबत

सत्तेत सहभागी झाल्याने खोटे बोलण्याचा विक्रम हा तुमच्या आणि तुमच्या मालकाच्या नावावर आहे. पंतप्रधान नरेंद्र मोदी यांच्या नेतृत्वात देश पुढे जात आहे आणि देशातील 140 कोटी जनतेचा आशीर्वाद त्यांच्या पाठीशी आहे. मात्र, महाराष्ट्र आणि देशातील तरुणांच्या तुम्हाला केवळ टीका आणि नाराजीच मिळत आहे, अशा शब्दात श्री. बन यांनी फटकारले.

महत्वाकांक्षा आणि लायकी यातील फरक संजय राऊत, तुम्हाला समजत नाही, असे सांगून श्री. बन म्हणाले, महाराष्ट्राचे मुख्यमंत्री व्हावे, ही तुमची महत्वाकांक्षा असू शकते. परंतु महाराष्ट्रातील जनतेला तुमची लायकी आणि पात्रता माहिती आहे. त्यामुळे ना उद्भव ठाकरे यांनी तुम्हाला मुख्यमंत्री केले, ना महाराष्ट्रातील जनता तुम्हाला मुख्यमंत्री करणार. राहुल गांधी यांची महत्वाकांक्षा देशाचे पंतप्रधान होण्याची आहे. मात्र देशातील जनतेला त्यांची लायकी माहिती असल्याने जनतेने अनेक निवडणुकांमध्ये राहुल गांधींना नाकारले. तुमची महत्वाकांक्षा उबाळा गट ताब्यात घेण्याची आहे. पण महाराष्ट्रातील जनतेने तुमची लायकी ओळखल्याने तुम्हाला घरी बसण्याचे काम केले. त्यामुळे आधी स्वतःची लायकी आणि पात्रता ओळखा, असे श्री. बन यांनी सुनावले.

वर्तस फुटबॉल अकॅडमी तरुणाईला नवी दिशा देईल – प्रशांत जगताप

स्वातंत्र्यदिनी वडगाव शेरीत वर्तस फुटबॉल अकॅडमीचे दिमाखात उद्घाटन

● पुणे ●

भारताच्या स्वातंत्र्य दिनाचे औचित्य साधून वडगाव शेरी येथील विद्यांशुर स्कूलच्या प्रांगणात वर्तस फुटबॉल अकॅडमीचे दिमाखदार उद्घाटन करण्यात आले. यावेळी आयोजित करण्यात आलेल्या युनिटी फुटबॉल कप २०२६ स्पर्धेलाही तरुण खेळाडूंचा उत्स्फूर्त प्रतिसाद मिळाला.

माजी आमदार मोहन जोशी यांनी वर्तस फुटबॉल अकॅडमीचे कौतुक करताना, ही अकॅडमी तरुणाईला, विशेषतः जेन-झी पिढीला क्रीडा, शिस्त आणि सकारात्मक विचारांची मोठी प्रेरणा देईल, असा विश्वास व्यक्त केला.

या संपूर्ण उपक्रमामध्ये वर्तस फुटबॉल अकॅडमीचे संस्थापक प्रशांत (लुक्स) केदारी यांची भूमिका विशेष ठरली. सामाजिक, क्रीडा, कला आणि साहित्य क्षेत्राशी जोडलेले प्रशांत केदारी यांचे नेतृत्व आणि तरुणांसाठी काहीतरी भरीव करण्याची धडपड यावेळी मान्यवरांनी अधोरेखित केली. युवा नेते अविनाश बागवे यांनीही त्यांच्या नेतृत्वाचे कौतुक करत वर्तस अकॅडमीच्या ध्येयधारणाला शुभेच्छा दिल्या. उद्घाटनप्रसंगी काँग्रेस पुणे शहराध्यक्ष प्रशांत जगताप, माजी नगरसेवक अविनाश बागवे, माजी नगरसेवक राजेंद्र शिरसाठ,



सुनील मलके, फादर अॅलेक्स, राहुल डबाळे, सत्यवान गायकवाड, महिला संघटक प्रतिभा केदारी, पीटर जॉर्ज, जॉन रूपवते, पुणे फुटबॉल असोसिएशन चे प्रदीप परदेशी, जॉय जोस, संजय गायकवाड, विमान नगर पोलीस स्टेशनचे पीआय अशोक शिरसाठ, रिफेन्स अल्फान्सो आदी मान्यवर उपस्थित होते. प्रास्ताविकात प्रशांत (लुक्स) केदारी यांनी वर्तस अकॅडमीचे उद्दिष्ट स्पष्ट करताना पुण्यातील तरुण खेळाडूंना फुटबॉलच्या माध्यमातून शहर, राज्य, राष्ट्रीय तसेच आंतरराष्ट्रीय स्तरावर पोहोचविण्याचा

संकल्प व्यक्त केला. अकॅडमीच्या हेड कोचपदी जोएल अलेक्स यांची नियुक्ती करण्यात आली आहे.

युनिटी फुटबॉल कप २०२६ मध्ये पुणे शहरातील संधानी सहभाग घेतला. अंतिम सामन्यात विद्यांशुर स्कूल नेच व टायगर अकॅडमीचा पराभव करून विजेतेपद पटकावले. संपूर्ण स्पर्धेत तरुण खेळाडूंनी उत्कृष्ट कौशल्य, संघभावना आणि क्रीडावृत्तीचे दर्शन घडविले.

स्पर्धेतील रेफरीची जबाबदारी गॅरी, फ्रेडी आणि जॉन केदारी यांनी सांभाळली.

डॉ. स्वाती मुजुमदार यांच्या सिम्बायोसिस युनिव्हर्सिटीच्या कुलपतीपदी नियुक्तीनिमित्त गौरव सोहळ्याचे आयोजन

कौशल्यधारीत शिक्षण ग्रामीण भागापर्यंत पोहोचवा; चंद्रकांत पाटील यांचे शिक्षण संस्थांना आवाहन

● पुणे ●

सध्याच्या काळात कौशल्य विकासाला अत्यंत महत्त्व असून ग्रामीण भागातील विद्यार्थ्यांना कौशल्य आधारित शिक्षण प्रशिक्षण देण्यासाठी शैक्षणिक संस्थांनी पुढाकार घ्यावा. त्यासाठी असा संस्थांना शासनाकडून आवश्यक सुविधा उपलब्ध करून दिल्या जातील, अशी ग्वाही उच्च व तंत्रशिक्षण मंत्री चंद्रकांत पाटील यांनी दिली सिम्बायोसिस स्किल्स अँड प्रोफेशनल युनिव्हर्सिटी च्या कुलपती पदावर डॉ. स्वाती मुजुमदार यांची नियुक्ती झाल्याबद्दल त्यांचा चंद्रकांत पाटील यांच्या हस्ते विशेष सन्मान करण्यात आला. या कार्यक्रमाला कौशल्य विकास मंत्री मंगल प्रभात लोढा, सिंबायोसिसचे अध्यक्ष डॉ. शां व मुजुमदार, सौ. संजिवनी मुजुमदार आदि मान्यवर

उपस्थित होते. सध्याच्या काळात संपूर्ण जगात कौशल्य आत्मसात करण्याला मोठे महत्त्व प्राप्त झाले आहे. कौशल्य प्राप्त झालेली युवा पिढी स्वतःचा आणि पर्यायाने समाजाचा व देशाचा विकास घडवू शकते. विशेषतः ग्रामीण भागातील विद्यार्थ्यांपर्यंत कौशल्य शिक्षण पोहोचविण्यासाठी शिक्षण संस्थांनी पुढाकार घ्यावा. त्यांना शासनाकडून सर्व प्रकारच्या पायाभूत सुविधा आणि प्रोत्साहन पर योजना उपलब्ध करून दिल्या जातील, असे चंद्रकांत पाटील यांनी यावेळी सांगितले.

डॉ स्वाती मुजुमदार यांनी कौशल्य विकासासाठी आणि कौशल्य प्रशिक्षणासाठी जागतिक पातळीवर मोठे योगदान दिले आहे. त्यांच्या नेतृत्वाखाली

सिंबायोसिस कौशल्य विकास आणि व्यवसाय प्रशिक्षण विद्यापीठ मोठी झेप घेईल, असा विश्वास पाटील यांनी व्यक्त केला.

महाराष्ट्राला कौशल्य विकास व प्रशिक्षण यामध्ये अग्रेसर स्थान प्राप्त करून देण्याचे मुख्यमंत्री देवेंद्र फडणवीस यांचे स्वप्न शिक्षण पोहोचविण्यासाठी शिक्षण संस्थांनी पूर्ण केले आहे. भविष्यात सिंबायोसिस कौशल्य व व्यावसायिक शिक्षण विद्यापीठ जगातील कौशल्य विकासाचे महत्त्वाचे केंद्र ठरेल, असा विश्वास मंगल प्रभात लोढा यांनी व्यक्त केला.

इंग्रजांनी भारतात सुरू केलेली शिक्षण पद्धती आजही अमलत आणली जात आहे. मात्र, सध्याच्या काळात कौशल्य विकासाला प्राप्त झालेले महत्त्व



लक्षात घेऊन सिंबायोसिसने कौशल्य विकासासाठी स्वतंत्र विद्यापीठाची स्थापना केली. कौशल्य विकास व प्रशिक्षण क्षेत्रात

भारत अग्रेसर राहणाऱ्या यासाठी केंद्र व राज्य शासनाने पुढाकार घेतला पाहिजे, अशी अपेक्षा डॉ. मुजुमदार यांनी व्यक्त केली.

गतिमान व प्रगतिशील राजकीय नेतृत्व प्राप्त झाले तर मोठ्या गोष्टी साध्य करणे शक्य होते. सिंबायोसिस कौशल्य विकास व व्यवसाय प्रशिक्षण विद्यापीठ हे त्याचे उदाहरण आहे, असे डॉ. स्वाती मुजुमदार यांनी नमूद केले. तत्कालीन शिक्षण मंत्री विनोद तावडे आणि मुख्यमंत्री देवेंद्र फडणवीस यांचा या विद्यापीठाच्या उभारणीत मोठा वाटा असल्याचे त्यांनी स्पष्ट केले.

उद्योगांच्या मनुष्यबळाबाबत गरजा लक्षात घेऊन विद्यार्थ्यांना कौशल्य प्रशिक्षण दिले जाते. या विद्यापीठातील अभ्यासक्रम केवळ प्राध्यापक आणि शिक्षण तज्ञ निश्चित करत नाही तर त्यासाठी उद्योग क्षेत्रातील मान्यवरांना सहभागी करून घेतले जाते. विद्यापीठाचा 200 हून अधिक

अग्रेसर उद्योगांशी सहकार्य करार झालेला आहे. त्यामुळे विद्यापीठातील विद्यार्थ्यांना उद्योगांच्या गरजेनुसार प्रशिक्षण आणि कार्यक्रमांचे सूत्रसंचालन केले जाते. डॉ. सुनिता निकम, परीक्षा नियंत्रक निश्चित करत नाही तर त्यासाठी उद्योग क्षेत्रातील मान्यवरांना सहभागी करून घेतले जाते. विद्यापीठाचा 200 हून अधिक

४ विश्वदर्पण

सोमवार, दि. १७ ऑगस्ट २०२६

थोडक्यात पण महत्वाचे



आ. शेखर निकम यांनी मतदारसंघातील पुनर्वसित गावांचे प्रश्न मांडले

मुंबई : पुनर्वसित गावांमधील विविध प्रश्नांबाबत मा. पुनर्वसन मंत्री श्री. मकरंद जाधव (पाटील) यांच्या दालनात, त्यांच्या अध्यक्षतेखाली महत्त्वाची बैठक झाली. यावेळी या बैठकीत आमदार शेखर निकम*यांनी चिपळूण संगमेश्वर मतदारसंघातील पुनर्वसित गावांच्या समस्या व नागरिकांच्या मागण्या मुद्देसूदपणे मांडल्या. अतिथी, दरड कोसळणे आणि भूस्खलनामुळे बाधित झालेल्या नागरिकांचे सुरक्षित व कायमस्वरूपी पुनर्वसन करण्याची गरज आमदार निकम यांनी मांडली. पुनर्वसित नागरिकांना केवळ स्थलांतरित न करता त्यांचे सुरक्षित ठिकाणी कायमस्वरूपी पुनर्वसन करण्याची गरज आमदार निकम यांनी मांडली. पुनर्वसित नागरिकांसाठी सध्या प्रधानमंत्री आवास योजनेअंतर्गत मिळणारे ₹२ लाख १० हजार रुपयांचे अनुदान आहे ते अनुदान वाढवून मिळणेबाबत तसेच सध्या ५०० चौ.फुटांची जागा मिळत आहे ती जागा वाढवून मिळणेबाबत धोरणात्मक निर्णय शासनाने घ्यावा.अशी आग्रही मागणी आमदार शेखर निकम यांनी मंत्री महोदय यांचेकडे केली यावर मंत्री महोदयांनी सकारात्मकता दाखवली. या निर्णयामुळे पुनर्वसित कुटुंबांना अधिक चांगल्या व प्रशस्त घरांची सुविधा मिळण्यास मदत होईल. पुनर्वसित गावांमधील नागरी सुविधा आणि इतर प्रलंबित कामांना गती देण्याबाबतही संबंधित अधिकाऱ्यांशी चर्चा करण्यात आली. या बैठकीस सार्वजनिक बांधकाम मंत्री महोदय शिवेंद्रराजे भोसले साहेब, मंत्री महोदय भरतशेठ गोगावले साहेब, आमदार मनोज घोरपडे, आमदार शंकर मांडेकर, पुनर्वसन विभागाचे सचिव तसेच संबंधित अधिकारी उपस्थित होते.

विकसित भारत 2047च्या संकल्पात प्रत्येक नागरिकाचे योगदान मोलाचे : रविंद्र चव्हाण

मुंबई : स्वातंत्र्यदिनाच्या निमित्ताने पंतप्रधान नरेंद्र मोदी यांनी लाल किल्ल्यावरून देशाला संबोधित केलेल्या मार्गदर्शनानुसार सन 2047 पर्यंत आपण सर्वांनी ‘विकसित भारता’चा संकल्प करू या. पंतप्रधान नरेंद्र मोदी यांनी हरित ऊर्जा आणि नील ऊर्जा या क्षेत्रात देणे घेऊन जाण्यासंदर्भात विशेष मार्गदर्शन केले. गेल्या काही वर्षात अंतराळ, विज्ञान, संरक्षण अशा वेगवेगळ्या सचंच क्षेत्रात नेत्रदीपक प्रगती करत देश परमवैभवाच्या दिशेने जात असताना त्यात आपल्याला काय योगदान देता येईल, याचा विचार युवावर्गासह प्रत्येकाने केला पाहिजे, असे आवाहन भाजपा प्रदेशाध्यक्ष रविंद्र चव्हाण यांनी शनिवारी केले. भाजपा प्रदेश कार्यालयात त्यांच्या हस्ते ध्वजारोहण करण्यात आले त्याप्रसंगी ते बोलत होते. याप्रसंगी विधानसभा अध्यक्ष अॅड. राहुल नावेंकर, विधानपरिषद सभापती राम शिंदे, प्रदेश सरचिटणीस आ. निरंजन डावखरे, प्रदेश उपाध्यक्ष केशव उपाध्ये, महिला मोर्चा प्रदेश अध्यक्ष आ. चित्रा वाघ, प्रदेश सरचिटणीस सुनिल राणे, आ. सुनिल कर्जतकर, अनुसूचित जाती मोर्चा प्रदेश अध्यक्ष विश्वजित गावकवाड, प्रदेश मुख्यालय प्रभारी रविंद्र अनासपुरे, मुख्यालय सहप्रभारी विश्वास पाठक, नगरसेवक कमलकार दळवी, रिटा मकवाना, तुलश शाह, मुंबई महिला मोर्चा सरचिटणीस राजवी नाईक, रचना शिरसाट, किरण जैन, वर्षा भोसले, मधु चव्हाण, राजन साळवी, मुकुंद कुलकर्णी आदि मान्यवर उपस्थित होते.

समितीमध्ये घडणारी युवाशक्ती भारताच्या प्रगतीमध्ये योगदान देईल : अभय भट

पुणे : "युवापिढी प्रचंड आत्मविश्वास, जिद्द, नवतंत्रज्ञानाशी सुसंगत असलेली अशी आहे. या पिढीला योग्य दिशा मिळाली, तर देशाचा सर्वांगीण विकास झपाटवाने होईल. विद्यार्थी साहाय्यक समितीमध्ये शिक्षण, संस्कार व मूल्यांची शिकवण दिली जात आहे. भारताच्या प्रगतीमध्ये भरीव योगदान देऊ शकणारी युवाशक्ती येथे घडत आहे. त्यामुळे आपल्या देशाचे उज्वळ भविष्य सक्षम पिढीच्या हाती जाईल," असा विश्वास ब्रिगेडियर अभय भट (निवृत्त) यांनी व्यक्त केला. विद्यार्थी साहाय्यक समितीच्या लजपतराय विद्यार्थी संकुलात भारताचा ८० वा स्वातंत्र्यदिन उत्साहात साजरा झाला. प्रसंगी समितीचे कार्यकारी विश्वस्त तुषार रंजनकर, खजिनदार संजय अमृते, वसतिगृह उपसमित्यांचे अध्यक्ष दिनकर वैद्य यांच्यासह विश्वस्त, कार्यकर्ते, पर्यवेक्षक, आजी-माजी विद्यार्थी व विद्यार्थिनी मोठ्या संख्येने उपस्थित होते. समितीच्या डॉ. अ. शं. आपटे वसतिगृहात कार्यकर्ते हेमंत राजहंस, सुमित्रा सदन वसतिगृह येथे कार्यकर्त्या वासंती नाटेकर, लाला लजपतराय भवन येथे कार्यकर्ते मधुसूदन बडवे यांच्या हस्ते ध्वजारोहण करण्यात आले. "भारत आज वेगाने प्रगती करत आहे. विज्ञान, तंत्रज्ञान, संरक्षण, उद्योग, शिक्षण आणि विविध क्षेत्रांमध्ये देशाची क्षमता जगासमोर सिद्ध होत आहे. या प्रगतीला अधिक वेग देण्याची जबाबदारी आजच्या तरुणाईवर आहे. विद्यार्थ्यांनी आपल्या ज्ञानाचा आणि कौशल्याचा उपयोग राष्ट्रनिर्मितीसाठी केला पाहिजे. देशाच्या स्वातंत्र्यासाठी अनेकांनी त्याग आणि बलिदान दिले. त्यांच्या त्यागाची जाणीव ठेवून आपण आपल्या क्षेत्रात प्रामाणिकपणे आणि जबाबदारीने काम करणे, हीच त्यांना खरी आदर्शजली ठरेल," असेही त्यांनी नमूद केले. दिनकर वैद्य यांनी स्वागत प्रस्ताविकात समितीच्या कार्याविषयी, उपक्रमाविषयी माहिती दिली. यावेळी आदर्श विद्यार्थी म्हणून ओंकार जरै याला अं. श. शामसुंदर जावडेकर इंदापूर पारितोषिक, तर आदर्श विद्यार्थिनी म्हणून तेजश्री इथापे हिला वासंतीबाई जावडेकर इंदापूर पारितोषिक पाहुण्यांच्या हस्ते देण्यात आले. सानिका येलमाटे हिने पाहुण्यांचा परिचय करून दिला. सानिका खामणकर हिने सूत्रसंचालन केले. रुद्र जगदळे याने आभार मानले.

हिमालया बेबीकेअरचा ‘प्युअर बिगिनिंग्स घी गिफ्ट पॅक’; बाळाच्या आयुष्यातील पहिली भेट शुद्धतेची

- नवी दिल्ली •

नवजात बाळासाठी दिली जाणारी पहिली भेट ही केवळ एक वस्तू नसून, त्यामागे प्रेम, काळजी आणि शुभेच्छांची भावना असते. हीच भावना केंद्रस्थानी ठेवत हिमालया बेबीकेअरने ‘हिमालया बेबी प्युअर बिगिनिंग्स घी गिफ्ट पॅक’ या नव्या भेट संचासाठी कृत्रिम बुद्धिमत्तेवर आधारित जाहिरात मोहीम सुरू केली आहे.

भारतीय कुटुंबांमध्ये नवजात बाळाच्या आगमनाला विशेष महत्त्व असते. बाळाला दिली जाणारी भेट ही सांस्कृतिक परंपरा, जिद्दाला आणि आशीर्वादाचे प्रतीक मानली जाते. याच भावनेला आधुनिक तंत्रज्ञानाची जोड देत हिमालया बेबीकेअरने या मोहिमेत कथाकथनाच्या माध्यमातून बाळाच्या आयुष्याच्या सुरुवातीच्या काळातील काळजी अंधोरिखित केली आहे.

नवजात बाळासाठी सुरक्षित, सौम्य आणि अर्थपूर्ण उत्पादने निवडण्याकडे आजच्या पालकांचा वाढता कल आहे. याच बदलत्या पसंतीचा विचार करून ‘प्युअर बिगिनिंग्स घी गिफ्ट पॅक’ हा आकर्षक आणि प्रीमियम भेट पर्याय म्हणून सादर करण्यात आला आहे. बाळाला दिली जाणारी भेट ही केवळ गरज भागविण्यासाठी नसून, प्रेम आणि जागरूक पालकत्व व्यक्त करण्याचे माध्यम बनत असल्याचा संदेश या



जाहिरातीतून देण्यात आला आहे. जाहिरातीची सुरुवात सणासुदीच्या वातावरणातील प्रसंगाने होते. यामध्ये ‘हिमालया बेबी प्युअर बिगिनिंग्स घी गिफ्ट पॅक’ सादर करण्यात आला आहे. या भेट संचामध्ये बाळाच्या दैनंदिन देखभालीसाठी आवश्यक पाच उत्पादनांचा समावेश आहे. यामध्ये गाथीच्या तुपापासून तयार केलेला बाळांसाठीचा साबण, डोक्यापासून पायापर्यंत वापरता येणारे बाळांसाठीचे स्वच्छताद्रव्य, बाळांसाठीचे अंगाला लावण्याचे लोशन, बाळांसाठीची त्वचा मऊ ठेवणारी क्रीम आणि त्वचेवरील पुरळासाठीची क्रीम यांचा समावेश आहे. कंपनीच्या माहितीनुसार, ही उत्पादने बाळांच्या नाजूक त्वचेचा विचार करून तयार करण्यात आली असून, त्वचारोगतज्ज्ञांच्या काचण्यांमध्ये त्वचेसाठी सुरक्षित असल्याचे सिद्ध झाले आहे. तसेच या उत्पादनांमध्ये पराबेन्स आणि कृत्रिम रसायनांचा वापर करण्यात आलेला नसल्याचे कंपनीने नमूद केले आहे.

हिमाया बेबीकेअरच्या नव्या जाहिरात मोहिमेत भारतीय सांस्कृतिक

कामगार नेते यशवंत भोसले यांच्या नेतृत्वाखालील भव्य तिरंगा रॅली

- पिंपरी •

पंतप्रधान नरेंद्र मोदी आणि मुख्यमंत्री देवेंद्र फडणवीस यांच्या आवाहानानुसार संत तुकाराम नगर मध्ये (दि.१५) रोजी भव्य तिरंगा रॅली राष्ट्रीय श्रमिक आघाडी, भारतीय जनता पार्टी पिंपरी चिंचवड शहर आणि संत तुकाराम नगर सहकारी गृहस्थना संस्था मर्यादितच्या वतीने राष्ट्रीय श्रमिक आघाडीचे संस्थापक अध्यक्ष तथा कामगार नेते यशवंतभाऊ भोसले यांच्या नेतृत्वात काढण्यात आली. या रॅलीला भोसरी मतदारसंघाचे आमदार महेशदादा लांडगे, विधान परिषद आमदार अमित गोरखे,शहराध्यक्ष शत्रुघ्न बापू काटे, सदाशिव खाडे, पक्षनेते प्रशान्त शितोळे,अजीज भाई शेख आदी मान्यवर उपस्थित होते. रॅलीमध्ये हजारोच्या संख्येने नागरिक सहभागी झाले होते.

संत तुकाराम नगर येथील राष्ट्रीय श्रमिक आघाडीच्या कार्यालयापासून रॅलीला सुरुवात झाली. रॅली पंचशील बुद्ध विहार मार्गे संत तुकाराम नगर वॉलीस स्टेशन, मैत्री चौक, जिरे टोपी चौक मार्गे, महेश नगर, डी वाय पाटील हॉस्पिटल ,वायसीएम हॉस्पिटल मार्गे आचार्य अत्रे सभागृह, वल्लभ नगर, हुतात्मा चौक मार्गे साईबाबा मंदिर, शनी मंदिर चौक मार्गे रॅलीचे श्रमिक आघाडीचे कार्यालय येथे सभेत रूपांतर झाले.

यावेळी आमदार अमित गोरखे म्हणाले की, देशभक्तीचा उत्साह आणि भारतमातेविषयीचे प्रेम व्यक्त करत कामगार नेते तथा भाजपाचे नेते यशवंतजी भोसले यांच्या नेतृत्वाखाली भव्य तिरंगा रॅलीचे आयोजन करण्यात आले. या रॅलीला



नागरिकांचा उत्स्फूर्त प्रतिसाद मिळाला. मोठ्या संख्येने नागरिकांनी हातात तिरंगा घेत रॅलीमध्ये सहभाग नोंदवला. यशवंत भोसले हे सातत्याने विविध सामाजिक उपक्रम राबवत असतात. मात्र, भारतमातेविषयी असलेले त्यांचे प्रेम आणि देशभक्तीची भावना या तिरंगा रॅलीतून प्रकर्षाने दिसून आली. स्वातंत्र्यदिनाच्या पार्श्वभूमीवर आयोजित करण्यात आलेल्या या रॅलीत नागरिकांचा मोठा जनसमुदाय सहभागी झाला.रॅलीमध्ये विशेषतः महिलांचा सहभाग लक्षवेधी ठरला. वयाची तमा न बाळगता अनेक ज्येष्ठ महिलांनीही तब्बल पाच ते सहा किलोमीटर पायी चालत या रॅलीत सहभाग घेतला. यशवंत भोसले यांच्यावरील विश्वास आणि देशाविषयी

विजयकुमार मगर यांना राष्ट्रपती पदक

पुणे : राज्य राखीव पोलिस दलाच्या पुणे परिक्षेत्राचे उपमहानिरीक्षक विजयकुमार मगर यांना गुणवत्तापूर्ण सेवेसाठी राष्ट्रपती पोलिस पदक जाहीर झाले आहे. स्वातंत्र्यदिनाच्या पूर्वसंध्येला विजयकुमार मगर यांना पदक जाहीर झाले आहे. अहिल्यानगर जिल्ह्यातील पिंपळगाव उज्जैनी (ता. अहिल्यानगर) येथील शेतकरी कुटुंबातून आलेले विजयकुमार मगर हे कृषी आणि विधी शाखेचे पदवीधर आहेत. राज्य लोकसेवा आयोगाच्या परीक्षेत उत्तीर्ण झाल्यानंतर ते थेट पोलिस उपअधीक्षक म्हणून पोलिस सेवेत दाखल झाले. उपअधीक्षक म्हणून त्यांनी वाशिम, खेड आणि दौंड येथे, तसेच कल्याण येथे सहायक पोलिस आयुक्त म्हणून सेवा बजावली. पुणे ग्रामीण आणि नाशिक येथे अतिरिक्त पोलिस अधीक्षक म्हणून काम केल्यानंतर त्यांनी नाशिक येथे राज्य गुन्हे अन्वेषण विभागाच्या अधीक्षकपदाची जबाबदारी सांभाळली. नानवीज (ता. दौंड) येथील पोलिस प्रशिक्षण विद्यालयाचे प्राचार्य म्हणून त्यांनी २०१५ ते २०१७ या कालावधीत काम पाहिले. त्यानंतर लातूर येथील पोलिस प्रशिक्षण केंद्राचे प्राचार्य म्हणून त्यांनी सेवा बजावली. सन २०१९ ते २०२० या काळात त्यांनी नोंडेड जिह्वाचे, त्यानंतर नागपूर ग्रामीणचे पोलिस अधीक्षक म्हणून काम केले. पुणे शहर पोलिस दलात २०२२ ते २०२४ या कालावधीत त्यांनी वाहतूक उपायुक्त, तसेच राज्य गुप्तवार्ता विभागात पोलिस उपायुक्त म्हणून काम पाहिले.

डिजिटल माध्यमांतून देशभर प्रसार
बाळांच्या भेटवस्तूंच्या क्षेत्रात हिमालया बेबीकेअरची ओळख आणि विश्वास अधिक मजबूत करण्यासाठी ही जाहिरात कंपनीच्या विविध डिजिटल माध्यमांवर प्रसारित केली जाणार आहे. सामाजिक माध्यमांसोबतच किरकोळ विक्री केंद्रे आणि भेटवस्तूशी संबंधित विविध उपक्रमांमधूनही या मोहिमेला प्रसिद्धी दिली जाणार आहे. कृत्रिम बुद्धिमत्तेवर आधारित कथाकथन, आधुनिक तंत्रज्ञान आणि भारतीय सांस्कृतिक परंपरांचा समतोल साधत हिमालया बेबीकेअरने नवजात बाळाच्या पहिल्या भेटीला भावनिक आणि अर्थपूर्ण स्वरूप देण्याचा प्रयत्न केला आहे. बाळाच्या आयुष्याची सुरुवात प्रेम, काळजी आणि शुद्धतेने व्हावी, हा या मोहिमेचा मुख्य संदेश आहे.

परंपरा आणि आधुनिक तंत्रज्ञान यांचा अनोखा मेळ साधण्यात आला आहे. कृत्रिम बुद्धिमत्तेच्या साहाय्याने तयार केलेल्या कथाकथनातून नवजात बाळासाठी पहिली भेट निवडण्यामागील भावना आणि त्याचे महत्त्व प्रभावीपणे मांडण्यात आले आहे. आजच्या डिजिटल माध्यमांशी जोडलेल्या पालकांपर्यंत पोहोचण्यासाठी या मोहिमेत आधुनिक तंत्रज्ञानाचा वापर करण्यात आला आहे. त्याच वेळी भारतीय कुटुंबांमध्ये नवजात बाळाच्या स्वागताशी जोडलेल्या भावना आणि परंपरांनाही महत्त्व देण्यात आले आहे. या मोहिमेवद्दल बोलताना हिमालया वेलनेस कंपनीच्या बाळांच्या देखभाल विभागाचे संचालक एन. व्ही. चक्रवर्ती म्हणाले, “बाळाला दिली जाणारी पहिली भेट ही विचारपूर्वक निवडलेली, शुद्ध आणि विशेष असावी, असा आमचा विश्वास आहे. कारण या भेटीतून नवजात बाळाच्या आगमनाचा आनंद आणि त्याच्याविषयीची काळजी व्यक्त केली जाते.” ते पुढे म्हणाले, ““प्युअर बिगिनिंग्स



‘कोण होणार करोडपती’साठी नोंदणी सुरू; माधुरी दीक्षितचं सहभागी होण्याचं आवाहन

- पुणे •

दररोजची सुरुवातच अनेक प्रश्नांनी होते – कधी, कुठे, केव्हा, कसं, कोण आणि का? या प्रश्नांची उत्तरं प्रत्येकासाठी वेगळी असू शकतात; मात्र त्यांची उत्तरं शोधण्याची उत्सुकता आपल्याला कायम पुढे नेत असते. याच विचाराला पुढे नेत, सोनी मराठी वाहिनीने ‘कोण होणार करोडपती’च्या आगामी वर्षासाठी आजपासून नोंदणी सुरू केली आहे. महाराष्ट्रभरातील प्रेक्षकांना आपल्या ज्ञानाची कसोटी पाहण्याची आणि या रोमांचक खेळाचा भाग होण्याची संधी आता मिळणार आहे. या पर्वासाठी प्रेक्षक Sony LIV ॲपद्वारे

किंवा +918591975331 या नंबर वरून व्हॉट्सअ‍ॅपच्या माध्यमातून नोंदणी करू शकतात. ज्ञानाच्या जोरावर ‘कोण होणार करोडपती’च्या हॉट सीटपर्यंत पोहोचण्याची ही संधी प्रेक्षकांसाठी खुली झाली आहे.

‘आता खेळ बदलणार’ या घोषवाक्यासह ‘कोण होणार करोडपती’चं नवं पर्व ज्ञान, जिज्ञासा आणि महत्त्वाकांक्षेचा नवा अनुभव घेऊन येणार आहे. माधुरी दीक्षित यांच्या सूत्रसंचालनाने सजलेल्या या पर्वत प्रेक्षकांना आपल्या ज्ञानाची ताकद आजमावण्याची, योग्य उत्तरांच्या जोरावर खेळ पुढे नेण्याची आणि हॉट सीटवर विराजमान होण्याची संधी मिळणार आहे.

सॅमसंगची पुण्यात मोठी झेप; कृत्रिम बुद्धिमत्ता केंद्रांसाठी अत्याधुनिक शीतकरण यंत्रणांचे उत्पादन सुरू

- पुणे •

सॅमसंग इलेक्ट्रॉनिक्सने पुण्यात फ्लॅक्टयुष्यच्या नव्या उत्पादन केंद्राचे काम पूर्ण केले असून, या केंद्रातून कृत्रिम बुद्धिमत्ता आधारित माहिती केंद्रांसाठी अत्याधुनिक शीतकरण यंत्रणांची निर्मिती केली जाणार आहे. या नव्या उत्पादन केंद्रामुळे भारतासह आशिया-पॅसिफिक क्षेत्रातील वाढत्या शीतकरण आणि वातानुकूलन यंत्रणा बाजारपेठेत सॅमसंगची स्थिती अधिक मजबूत होणार आहे.

सॅमसंगने नोव्हेंबर २०२५ मध्ये जागतिक वातानुकूलन क्षेत्रातील तज्ज्ञ असलेल्या फ्लॅक्टयुष या कंपनीचे अधिग्रहण पूर्ण केले होते. यानंतर सुरू झालेले पुण्यातील हे पहिले नवीन उत्पादन केंद्र आहे. सॅमसंग आणि फ्लॅक्टयुषच्या एकत्रित व्यवसाय विस्ताराच्या दृष्टीने या केंद्राला महत्त्वाचे स्थान आहे.

मुंबई तसेच प्रमुख वाहतूक आणि मालवाहतूक सुविधांच्या जवळ पुण्यात हे उत्पादन केंद्र उभारण्यात आले आहे. त्यामुळे देशातील ग्राहकांच्या गरजा पूर्ण करण्यासोबतच आशिया-पॅसिफिक क्षेत्रातील विविध देशांमध्ये शीतकरण आणि

वातानुकूलन यंत्रणांचा जलद पुरवठा करणे शक्य होणार आहे.

पुण्यातील या नव्या उत्पादन केंद्राचे क्षेत्रफळ सुमारे १३ हजार ८२६ चौरस मीटर आहे. यामध्ये उत्पादन विभाग, कार्यालये आणि विविध पूरक सुविधांचा समावेश आहे. विशेष म्हणजे, अवघ्या सहा महिन्यांत यंत्रसामग्रीची उभारणी करून या केंद्राला मोठ्या प्रमाणावर उत्पादनाच्या टप्प्यावर नेण्यात आले आहे.

फ्लॅक्टयुषची उत्पादन क्षमता टप्प्याटप्प्याने वाढवून दरवर्षी सुमारे ६ हजार ५०० शीतकरण व वातानुकूलन यंत्रणांची निर्मिती करण्याचे नियोजन आहे. यामुळे देशातील वाढत्या माहिती केंद्रांच्या तसेच औद्योगिक आणि व्यावसायिक क्षेत्रातील शीतकरणाच्या गरजा पूर्ण करण्यास मदत होणार आहे.

पुण्यातील केंद्रात विविध प्रकारच्या अत्याधुनिक शीतकरण यंत्रणांची निर्मिती केली जाणार आहे. यामध्ये हवा हाताळणी यंत्रणा, पंखा भिंत यंत्रणा तसेच संगणक कक्षातील हवा नियंत्रित करणाऱ्या यंत्रणांचा समावेश आहे. कृत्रिम बुद्धिमत्ता आधारित माहिती केंद्रांसह महात्त्वाच्या पायाभूत



सुविधांसाठी या यंत्रणा उपयुक्त ठरणार आहेत.

हवा हाताळणी यंत्रणा थंड पाण्याचा वापर करून आतील वातावरणाचे तापमान नियंत्रित करण्याबरोबरच हवेची गुणवत्ता राखण्यास मदत करतात. माहिती केंद्रे आणि मोठ्या व्यावसायिक इमारतींमध्ये या यंत्रणांचा मोठ्या प्रमाणावर वापर केला जातो.

पंखा भिंत यंत्रणेमध्ये उच्च क्षमतेच्या

अनेक पंख्यांचा वापर करून संगणक प्रणाली असलेल्या परिसरातील उष्णता प्रभावीपणे बाहेर काढली जाते. तर संगणक कक्षातील हवा नियंत्रित करणाऱ्या यंत्रणांद्वारे संगणकीय उपकरणांसाठी आवश्यक तापमान, आर्द्रता आणि हवेची गुणवत्ता अचूकपणे नियंत्रित केली जाते.

या नव्या उत्पादन केंद्राच्या निमित्ताने सॅमसंग इलेक्ट्रॉनिक्सच्या वतीने १२ ऑगस्ट रोजी विशेष कार्यक्रमाचे आयोजन करण्यात

आले होते. या कार्यक्रमाला सॅमसंगच्या डिजिटल उपकरण व्यवसायाचे कार्यकारी उपाध्यक्ष व प्रमुख चिओली किम, फ्लॅक्टयुषचे मुख्य कार्यकारी अधिकारी डेव्हिड डॉर्नी, दोन्ही कंपन्यांचे वरिष्ठ अधिकारी तसेच प्रमुख ग्राहकांचे प्रतिनिधी उपस्थित होते. कार्यक्रमाला शंभरहून अधिक जणांची उपस्थिती होती.

यावेळी बोलताना चिओली किम यांनी सांगितले की, पुण्यातील उत्पादन केंद्राची उत्पादन व्यक्ती पूर्ण होणे हा भारतासह संपूर्ण आशिया-पॅसिफिक क्षेत्रात शीतकरण आणि वातानुकूलन यंत्रणांचा पुरवठा वाढविण्याच्या दिशेने महत्त्वाचा टप्पा आहे. सॅमसंगचे कृत्रिम बुद्धिमत्ता आणि तंत्रज्ञान क्षेत्रातील कौशल्य तसेच फ्लॅक्टयुषचा शीतकरण व वातानुकूलन क्षेत्रातील अनुभव यांचा एकत्रित वापर करून विविध ग्राहकांना, विशेषतः कृत्रिम बुद्धिमत्ता आधारित माहिती केंद्रांना, अधिक प्रभावी शीतकरण उपाय उपलब्ध करून देण्यात येतील, असे त्यांनी स्पष्ट केले.

उत्तर प्रदेशातील ग्रेटर नोएडा येथे फ्लॅक्टयुषचे विद्यमान उत्पादन केंद्र आहे. त्याच धर्तीवर पुण्यातील नवीन केंद्राची

उभारणी करण्यात आली आहे. पुणे आणि ग्रेटर नोएडा येथील दोन्ही केंद्रांच्या माध्यमातून देशातील स्थानिक उत्पादन क्षमता अधिक वेगाने करणे शक्य होणार असून, भारतासाठी तसेच संपूर्ण आशिया-पॅसिफिक क्षेत्रासाठी मजबूत शीतकरण

शीतकरण आणि वातानुकूलन यंत्रणांचा पुरवठा अधिक वेगाने करणे शक्य होणार असून, भारतासाठी तसेच संपूर्ण आशिया-पॅसिफिक क्षेत्रासाठी मजबूत शीतकरण यंत्रणा व्यवसाय उभारण्याच्या सॅमसंगच्या उद्दिष्टाला चालना मिळणार आहे. कृत्रिम बुद्धिमत्ता, संगणकीय सेवा आणि डिजिटल सुविधांचा विस्तार होत असताना माहिती केंद्रांची संख्या आणि त्यांची संगणकीय क्षमता वेगाने वाढत आहे. त्यामुळे माहिती केंद्रांमध्ये निर्माण होणारी मोठ्या प्रमाणातील उष्णता नियंत्रित करण्यासाठी अत्याधुनिक शीतकरण यंत्रणांची मागणीही वाढत आहे. पुण्यातील या नव्या उत्पादन केंद्राच्या माध्यमातून या वाढत्या मागणीची पूर्तता करण्यास मदत होणार असून, कृत्रिम बुद्धिमत्ता आधारित माहिती केंद्रांसाठी शीतकरण यंत्रणा उपलब्ध करून देण्याच्या क्षेत्रात सॅमसंगची भूमिका अधिक भक्कम होणार आहे.